

అక్కడ కేసీఆర్.. ఇక్కడ పోచారం ఉండాలె

- ఇందిరమ్మ ఇంట్ల పేరిట కాంగ్రెస్ దోపిడీ
- కర్ణాటకలో ఇచ్చిన హామీలకే దిక్కులేదు
- తెలంగాణలో మళ్లీ 6 గ్యారంటీల?
- స్వీకర్ పోచారం శ్రీనివాసరెడ్డి

కోటగిరి/దుర్గూర్/బాన్సువాడ రూరల్, సెప్టెంబర్ 30: ఉమ్మడి రాష్ట్రంలో నాటి పాలకులు 60 ఏండ్లలో తెలంగాణకు ఏలాంటి నిధులు మంజూరు చేయలేదని, ప్రత్యేక రాష్ట్రం వచ్చాక తొమ్మిదేండ్లలోనే సీఎం కేసీఆర్ అన్ని రంగాల్లో తెలంగాణను దేశంలోనే నంబర్ వన్ గా నిలిపారని శాసన సభాపతి పోచారం శ్రీనివాసరెడ్డి అన్నారు. పోతంగల్ మండలం సుంకిని గ్రామంలో శనివారం సుమారు రూ. 3.50కోట్ల పలు అభివృద్ధి పనులకు ప్రారంభోత్సవం, శంకుస్థాపనలు చేశారు. రుద్రూర్ మండలం రాణంపల్లి, రాయకూర్ కాంప్లెక్స్ గ్రామంలో దాదాపు రూ. 3.30కోట్ల అభివృద్ధి పనులను ప్రారంభించారు. బాన్సువాడ మండలం హన్మంజుపేట్ గ్రామంలో రూ. కోటితో చేపట్టిన పనులను ప్రారంభించారు. ఆయా గ్రామాలలో స్వీకర్ మాట్లాడుతూ.. సీఎం కేసీఆర్ సహకారంతో భారీగా నిధులు తెచ్చి బాన్సువాడ నియోజకవర్గాన్ని అభివృద్ధి చేశామని, వచ్చే ఎన్నికల్లోనూ ప్రజలు తనను ఆశీర్వదించాలని కోరారు. కొత్త ఎమ్మెల్యే వస్తే అభివృద్ధి కాగితాలకే పరిమితమవుతుందని అన్నారు. కేసీఆర్ కు తనపై ఉన్న ప్రేమ, నమ్మకంతో అడిగినన్ని నిధులు ఇస్తున్నారని తెలిపారు. ప్రజల దీవెనలతో రెండుసార్లు గెలిచిన తాను.. హ్యూట్రీ కోట్లకంటే ఎక్కువ అభివృద్ధి జరుగుతుందన్నారు. నియోజకవర్గ అభివృద్ధికి రూ.500 కోట్లు ఖర్చుచేశామని తెలిపారు. ప్రభుత్వ బడుల్లో విద్యార్థులకు నాణ్యమైన విద్యనందించడానికి సీఎం కేసీఆర్ కృషి చేస్తున్నారని, మన ఊరు-మనబడికి భారీగా నిధులు కేటాయింపారని గుర్తుచేశారు. విద్యార్థులకు చదువే బ్రహ్మాస్త్రం అన్నారు. అర్హత ఉన్న ప్రతి కుటుంబానికీ గృహాలక్ష్మి పథకం మంజూరు చేస్తామన్నారు. మహారాష్ట్రలో ఏలాంటి సంక్షేమ పథకాలు లేవని, ఇక్కడ అమలు చేస్తున్న కార్యక్రమాలను చూసి తెలంగాణకు వస్తామని దరఖాస్తు చేసుకుంటున్నారని గుర్తు చేశారు.

కాంగ్రెస్ ఇచ్చిన హామీలకే దిక్కులేదు..
కర్ణాటక ఎన్నికల్లో హామీలిచ్చి గెలిచిన కాంగ్రెస్ పార్టీ.. నేడు ఒక్కటి కూడా అమలు చేయడంలేదని సభాపతి



సుంకినిలో కుర్చు సంఘ భవన నిర్మాణానికి శంకుస్థాపన చేస్తున్న స్వీకర్ పోచారం

అన్నారు. 24 గంటల విద్యుత్ సరఫరా చేస్తామని చెప్పినేడు బెంగళూరు నగరానికి కరోట్ ఇవ్వడంలేదన్నారు. మహిళలకు ఉచిత ప్రయాణం కల్పిస్తామన్న కాంగ్రెస్.. డీజిల్ లేక బస్సులు కూడా నడపడంలేదన్నారు. ప్రజలకు బియ్యం లేక అక్కడి సీఎం.. మన కేసీఆర్ కు ఫోన్ చేసి బియ్యం కావాలని అడుతున్నారని గుర్తుచేశారు. అక్కడి హామీలకే దిక్కులేదాగానీ, మళ్లీ తెలంగాణలో 6 గ్యారంటీల పేరిట మోసం చేసేందుకు కాంగ్రెస్ నాయకులు ప్రయత్నిస్తున్నారని ఆగ్రహం వ్యక్తం చేశారు. గతంలో ఇందిరమ్మ ఇంట్ల పేరిట పెద్దపత్తున కుంభకోణం జరిగిందని, ఇంట్ల కట్టకుండానే కోట్ల రూపాయల బిల్లులను

మింగేశారని విమర్శించారు. మోసపూరిత హామీలిచ్చే పార్టీలను నమ్ముద్దని సూచించారు. కేసీఆర్ ప్రభుత్వం అమలు చేస్తున్న సంక్షేమ పథకాలు, అభివృద్ధి పనులను చూసి బీఆర్ఎస్ ను మూడోసారి గెలిపించాలని స్వీకర్ కోరారు. సిద్ధాపూర్ రిజర్వాయర్ తో గట్టుమీది గ్రామాలను సస్యశ్యామలం చేస్తామని స్వీకర్ అన్నారు. బీఆర్ఎస్ రాష్ట్ర నాయకుడు పోచారం సురేంద్రరెడ్డి, ఎంపీపీలు సునీతా శ్రీనివాస్, సుజాతా నాగేందర్, నీరజావెంకటారెడ్డి, జడ్పీటీసీలు శంకర్ పట్టిల్, గంగారాం, జడ్పీ కో-ఆఫ్ఫీస్ సభ్యుడు సిరాజ్, రైతుబంధు సమితి జిల్లా కన్వీనర్ అంజిరెడ్డి, సర్పంచులు, నాయకులు పాల్గొన్నారు.

కేటీఆర్ పర్యటన ఏర్పాట్ల పరిశీలన..

బాన్సువాడ టౌన్, సెప్టెంబర్ 30: బాన్సువాడ పట్టణంలో పలు అభివృద్ధి పనులను ప్రారంభించేందుకు మంత్రి కేటీఆర్ ఈ నెల 4న పర్యటింపనున్న నేపథ్యంలో స్వీకర్ పోచారం శ్రీనివాసరెడ్డి, డీసీసీబీ చైర్మన్ భాస్కర్ రెడ్డి ఏర్పాట్లను పరిశీలించారు. మంత్రి సభకు హాజరయ్యే వారికి ఇబ్బంది కలుగకుండా ఏర్పాట్లు చేయాలని స్థానిక నాయకులకు సూచించారు. పనులు మిగిలిపోతే వేగంగా పూర్తి చేయాలని కాంట్రాక్టర్లను ఆదేశించారు. వారి వెంట బల్లియూ చైర్మన్ గంగాధర్, రైతుబంధు సమితి జిల్లా కన్వీనర్ అంజిరెడ్డి, ఆర్డీవో భుజంగరావు తదితరులు ఉన్నారు.



స్థానిక నాయకులకు సూచనలిస్తున్న స్వీకర్

అభివృద్ధికి ప్రజల బ్రహ్మరథం

- నిజామాబాద్ అర్బన్ ఎమ్మెల్యే బగాల
- నగరంలో అభివృద్ధి పనుల ప్రారంభం

ఖలీల్ వాడి, సెప్టెంబర్ 30: అభివృద్ధికి ప్రజల బ్రహ్మరథం పడుతున్నారని నిజామాబాద్ అర్బన్ ఎమ్మెల్యే బీగాల గణేశ్ గుప్తా అన్నారు. నగరంలోని పలు డివిజన్లలో కోటి రూపాయలతో చేపట్టనున్న అభివృద్ధి పనులను శనివారం ప్రారంభించారు. ఈ సందర్భంగా ఆయన మాట్లాడుతూ.. నగరంలో ఇప్పటికే ఆహ్లాదకరమైన వాతావరణంతో మినీ ట్యాంక్ బండ్, ఆధునిక సడపాయాలతో వైకుంఠధామాలు నిర్మించామని తెలిపారు. నిరుద్యోగులకు ఉపాధి కల్పించేందుకు ఐటీ టవర్ ను అందుబాటులోకి తెచ్చామన్నారు. స్థానిక యువతకు వృత్తి నైపుణ్యంలో శిక్షణ అందించేందుకు న్యూక్లెయర్ భవనాన్ని నిర్మిస్తున్నామని వివరించారు. నగర ప్రజలకు మరిన్ని సౌకర్యాలను కల్పించేలా అభివృద్ధి పనులు చేపడతామని చెప్పారు. కార్యక్రమంలో నగర మేయర్ దండు నీతూకీరత్న, మాజీ మేయర్ ఆకుల సుజాత, నుడా మాజీ చైర్మన్ ప్రభాకర్ రెడ్డి, బీఆర్ఎస్ పట్టణ అధ్యక్ష, కార్యదర్శులు సిర్పి రాజు, ఎనుగండుల మురళి, 41వ డివిజన్ కార్పొరేటర్ బురుగుల ఇందిరా, పార్టీ నగర అధ్యక్షురాలు చాంగుబాయి, నాయకులు పాల్గొన్నారు.



అభివృద్ధి పనులకు శంకుస్థాపన చేస్తున్న ఎమ్మెల్యే గణేశ్ గుప్తా

ఎన్నికల ప్రచారకర్తగా మలావత్ పూర్ణ

నిజామాబాద్ కల్వరల్, సెప్టెంబర్ 30 : ఎన్నికలు, ఓటింగ్ ప్రజలకు అవగాహన కల్పించడానికి రాష్ట్ర ఎన్నికల సంఘం పలు రంగాలకు చెందిన ప్రముఖులను ప్రచారకర్తలుగా నియమించింది. ఇందులో అతిపెద్ద వయస్సులోనే ఎవరెస్ట్ శిఖరాన్ని అధిరోహించి రికార్డు సృష్టించిన ఉమ్మడి జిల్లాకు చెందిన పర్వతారోహకురాలు మలావత్ పూర్ణకు బోటు దక్కింది. ఓటరు జాబితాలో పేరు సరిచూసుకోవడం, ఈవీఎంపై అవగాహన, ఓటింగ్లో పాల్గొనేలా ప్రజల్లో చైతన్యం తెచ్చేలా ప్రచారం నిర్వహిస్తారు. ప్రస్తుతం ఉస్మానియూ యూనివర్సిటీలో పీజీ చేస్తున్న పూర్ణ.. తనను ఎన్నికల ప్రచారకర్తగా ఎంపిక చేయడంపై సంతోషం వ్యక్తం చేశారు. ఈ సందర్భంగా ఆమెను పలు స్వచ్ఛంద సంస్థలు అభినందించాయి.



గ్రామాల అభివృద్ధికి పెద్దపీట

- ప్రభుత్వ విప్ గంప గోవర్ధన్
- మాచారెడ్డి మండలంలో రూ. 11కోట్లతో అభివృద్ధి పనుల ప్రారంభం

మాచారెడ్డి, సెప్టెంబర్ 30 : గ్రామాల అభివృద్ధికి కేసీఆర్ సర్కారు పెద్దపీట వేస్తున్నదని ప్రభుత్వ విప్ గంప గోవర్ధన్ అన్నారు. మాచారెడ్డి మండలం చుక్కాపూర్, పాల్వంచ మండలంలోని ఏల్లూగోండ, పాల్వంచ, వాడి, ఫరీద్పేట, భవానీపేట, ఆరెపల్లి గ్రామాలలో శనివారం పర్యటింపి పలు అభివృద్ధి పనులను ప్రారంభించారు. రూ. కోటితో చేపట్టనున్న చుక్కాపూర్ లక్ష్మీనర్సంహస్వామి ఆలయ పునర్నిర్మాణ పనులను ప్రారంభించారు. ఈ సందర్భంగా ఆలయ అధ్యక్షులు గంప గోవర్ధన్ కు స్వాగతం పలికారు. అనంతరం ఆయా గ్రామాలలో రూ.11 కోట్ల అభివృద్ధి పనులకు శంకుస్థాపనలు, ప్రారంభోత్సవాలు చేశారు. ఫరీద్పేట గ్రామంలో కలెక్టర్ జిజీవీ వీ పాటిల్ తో కలిసి గ్రంథాలయ నిర్మాణానికి భూమిపూజ చేశారు. ఈ సందర్భంగా ప్రభుత్వ విప్ మాట్లాడుతూ.. ఉమ్మడి రాష్ట్రంలో అభివృద్ధికి నోచుకోని గ్రామాలు నేడు ప్రగతి పథంలో దూసుకుపోతున్నాయని అన్నారు. రూ.40

లక్షలతో నిర్మించిన పంచాయతీ కార్యాలయం రాజభవనంలా ఉన్నదని కితాబిచ్చారు. బీఆర్ఎస్ హయాంలోనే అభివృద్ధి జరుగుతున్నదని తెలిపారు. కార్యక్రమంలో ఎంపీపీ లోయపల్లి నర్సంగరావు, జడ్పీటీసీ మినసుకూరి రాంరెడ్డి, బీఆర్ఎస్ మండల అధ్యక్షుడు పగడాల బాలచంద్రం, చుక్కాపూర్ ఆలయ కమిటీ చైర్మన్ కమలాకర్ రెడ్డి, సర్పంచులు తిరుపతిరావు, సౌజన్య, భాగ్యమ్మ, సునీత, మద్దెల రాజు, లింగారెడ్డి, వైస్ ఎంపీపీ నర్సంహారెడ్డి, బీఆర్ఎస్ మండల ప్రధాన కార్యదర్శి రాజాగౌడ్, నాయకులు పాల్గొన్నారు.

విప్ ఆధ్వర్యంలో చేరికలు..
బీబీపీట్, సెప్టెంబర్ 30: మండలంలోని కోనా



చుక్కాపూర్ ఆలయ పునర్నిర్మాణ పనులకు శంకుస్థాపన చేస్తున్న ప్రభుత్వ విప్ గంప గోవర్ధన్



బీఆర్ఎస్ లో చేరిన వారికి కందువాలు కప్పతున్న గంప గోవర్ధన్



గోదామును ప్రారంభిస్తున్న ఎమ్మెల్యే జీవన్ రెడ్డి

కాంగ్రెస్, బీజేపీకి ఓటిస్తే కాటేస్తారు

- వాళ్లు ఐదేండ్లకోసారి వచ్చే సంక్రాంతి గంగిరెద్దులు
- ఆర్కూర్ ఎమ్మెల్యే జీవన్ రెడ్డి

మాకూర్, సెప్టెంబర్ 30: కాంగ్రెస్, బీజేపీలకు ఓటు అభివృద్ధికి చేటని పీయూసీ చైర్మన్, బీఆర్ఎస్ జిల్లా అధ్యక్షుడు, ఆర్కూర్ ఎమ్మెల్యే జీవన్ రెడ్డి అన్నారు. వాళ్లు ఐదేండ్లకోసారి వచ్చే సంక్రాంతి గంగిరెద్దులని, మోసపూరిత మాటలు నమ్మి ఓటిస్తే కాటేస్తారని అన్నారు. ఐదేండ్లలో కాంగ్రెస్, బీజేపీ నాయకులపైరైనా మీ గ్రామాలలో చచ్చారు? అని ప్రశ్నించారు. నమస్తే నవనాథపురంలో భాగంగా మండలంలోని రాంచంద్రాపల్లిలో శనివారం ప్రజాశిర్కాడ యాత్ర నిర్వహించి ప్రగతి నివేదికను ఆవిష్కరించారు. గ్రామంలో పర్యటింపి పలు అభివృద్ధి, సంక్షేమ కార్యక్రమాలలో పాల్గొన్నారు. ఆయన ప్రతికర్షించి పేరుపేరునా పలుకరిస్తూ ప్రజల యోగాక్షేమాలను అడిగి తెలుసుకున్నారు. పలు సమస్యలను అక్కడికక్కడే పరిష్కరించారు. అనంతరం ఏర్పాటుచేసిన సభలో జీవన్ రెడ్డి మాట్లాడుతూ.. కాంగ్రెస్, బీజేపీలకు ఓట్లు తప్ప జనం పొట్టు పట్టవని ధ్వజమెత్తారు. ఒక్క బీఆర్ఎస్ నే ఇంటిపార్టీ అని, కేసీఆర్ సబ్బండ్ల వర్గాల దేవుడని అన్నారు. తెలంగాణ పథకాలు దేశంలో ఎక్కడైనా ఉన్నాయో అని ప్రశ్నించారు. పదేండ్లలోనే పందేండ్ల అభివృద్ధి సాధించామన్నారు. అభివృద్ధిలో ఆర్కూర్ నియోజకవర్గాన్ని పరుగులు పెట్టిస్తున్న తనను మూడోసారి దీవెన జేతగాడిలా సేవచేస్తానన్నారు.